



శ్రీకాళహస్తీశ్వరస్వామి ప్రధాన ఆలయం

స్వచ్ఛత కనిపిస్తాయి. శతాబ్దాలుగా జరిగే పూజాదికాల్ని చర్చితచరణంగా చేయడానికి సిద్ధపడటం ఇందుకే. శతాబ్దాలుగా మానవ జీవితం ఒక పునరుక్తి అంటాడు తత్వవేత్త జిడ్డు కృష్ణమూర్తి. నిజమే, పునరుక్తమవుతోంది. కానీ ఎవరికివాళ్ళకు ఆ అనుభవం కొత్తదే, అందుకే జీవన పరంపర కొనసాగుతోంది. వందల ఏళ్ళ కిందట శివుణ్ణి పూజించారు, ఇవాళ కూడా పూజిస్తూనే

వున్నారు. ఆంధ్రలోనే కాదు ఆమెరికాలోనూ శివరాత్రిరోజు రాత్రి సమయాన జాగారం చేస్తారు. ఇది సంప్రదాయాలకి వున్న బలం. రక్తంలో కలగలసిన శతాబ్దాల భక్తి వారసత్వం ఎల్లలు దాటినా వెంట వుంటుంది. అందుకే ఎక్కడ వున్నా వృత్తివ్యాపకాలు ఏమైనా చాలా భక్తిశ్రద్ధలతో శివుణ్ణి కొలవడం కనిపిస్తోంది. బహుశా పాపాల బంధ విముక్తుడు అని పేరొందినందునే



శివుడిని పూజిస్తున్నారేమో! ఇతనికి ఆ జాగరణ ఫలితంగా వేయి రాజసూయ యాగాలు, పదివేల అశ్వమేధ యాగాలు, కోటితీర్థస్నానాలు, కోటి గోదానాలు, కోటి పుణ్యక్షేత్ర దర్శన ఫలితాలు లభించాయి. అందుకే అతనికి కైలాసప్రాప్తి కలిగింది. ఇక్కడ నర్మదుర్గాలు అనుభవించిన తర్వాత, ఇతడే 'దధీమదనే' పేరుతో భూలోకాన్ని ఎలగవలాడు! అదీ శివరాత్రి పుణ్యవ్రతఫలితం".

పాపాల బంధ విముక్తుడు

గుణనిధి కథని చాలామంది వినే వుంటారు. ఎన్నో పాపాలు చేసిన గుణనిధి శివరాత్రి నాడు ఆకలితో దొంగతనం చేయబోయిన క్రమంలో జరిగిన పరిణామాల దరిమిలా శివసాన్నిధ్యం పొందుతాడు. సకల పాపాల్ని క్షమించే నైజం శివునికి కలదన్న భావం చాలామందిలో వుంది. దీనికి గుణనిధి ఉదంతం కూడా ఒక కారణం. అలాగే కామంలో పుట్టి కామంలో పెరిగి అరాచకంగా జీవించిన సుకుమారుడిని సైతం శివుడు క్షమించాడు. శివరాత్రి రోజున నాగేశ్వరాలయంలో కైలాసనాథుడైన పరమేశ్వరిని కనులారా చూస్తూ గడిపినందుకు శివుని కటాక్షం పొందాడు. ఆరోజు ఆతని జాగరణం ఎంతో పుణ్యం తెచ్చిపెట్టింది. అందువల్లనే ఆతనిని మరణానంతరం కైలాసం తీసుకువెళ్ళారు శివభటులు. అతణ్ణి పాపిగా భావించి యమలోకానికి తీసుకెళ్ళాలనుకున్నారు యమభటులు. కానీ శివభటులు అడ్డగించారు. యమభటుల్ని తన్ని తరిమి, సుకుమారుని ప్రాణాల్ని కైలాసానికి తీసుకెళ్ళారు.

దెబ్బలు తిని తిరిగివచ్చిన యమభటుల్ని చూసి యముడు విస్మయం చెందాడు. పరమనీచుడయిన సుకుమారుడిని పాపాల్నించి విముక్తి చేయడం శివునికి ఎలా సాధ్యమైందని ఆలోచించాడు. శివుని ఆదేశం శిరోధార్యంగా భావించాడు. అయినప్పటికీ సుకుమారునికి కైలాసవాసం ప్రాప్తించడానికి గల కారణాలేమిటని యముడు అడిగాడు. దానికి శివశంకరుడు ఇచ్చిన సమాధానం ఇది:

“సమరీ! ధర్మపాలన విషయంలో నీ నిష్పాక్షికత లోకవిదితం! దానికి నా ఆభినందనలు. ఇక, సుకుమారుడి విషయం అపూర్వం. నీకు తెలియనిది కాదు- మకరరాశిలోకి సూర్యుడు ప్రవేశించిన తర్వాత, మాఘమాసంలో బహుళ చతుర్దశి రాత్రిని మహాశివరాత్రిగా భక్తజనం పాటించడం నీకెరుకే! ఆ రాత్రి నాలుగు జాములూ జాగరణ చేసిన వారెవరైనా సరే, బ్రహ్మత్వాన్ని సిద్ధించు కుంటారు. ఆ జాగరణ మహాత్మ్యంలో వారి సమస్త పాపాలు మసి అయిపోవటం జగత్ప్రసిద్ధం. సుకుమారుడు చేసిన మహాపుణ్యం అదే! శివరాత్రి నాడు శివాలయ సందర్శనం, జాగరణ నిర్వహణలో సుకుమారుడికి లభించిన పుణ్యఫలం ఏమిటో తెలుసా?”

చిదంబరేశ్వరాలయం గాలి గోపురం

ఇతనికి ఆ జాగరణ ఫలితంగా వేయి రాజసూయ యాగాలు, పదివేల అశ్వమేధ యాగాలు, కోటితీర్థస్నానాలు, కోటి గోదానాలు, కోటి పుణ్యక్షేత్ర దర్శన ఫలితాలు లభించాయి. అందుకే అతనికి కైలాసప్రాప్తి కలిగింది. ఇక్కడ నర్మదుర్గాలు అనుభవించిన తర్వాత, ఇతడే 'దధీమదనే' పేరుతో భూలోకాన్ని ఎలగవలాడు! అదీ శివరాత్రి పుణ్యవ్రతఫలితం".

ఈ మాటలే ఎందరికీ స్ఫూర్తి, మరెందరికీ ఉత్తేజం, భక్తజనుల పారవశ్యానికి మూలం. ఈ కారణంగానే మనరాష్ట్రంలో, దేశంలో శివాలయాలు మహాశివరాత్రికి ముస్తాబు అవుతున్నాయి.

ఆలయ దర్శనమే ఆకర్షణ

శివరాత్రినాడు శివాలయం వెళ్ళి పూజలు జరపడానికి సంబంధించిన ఇలాంటి పురాణాధలు ఎన్నో వున్నాయి. వాటిని ఒక తరం నుంచి మరోతరం వింటూనే వుంది. మస్మిష్కాల్లో వదిలపరుచుకుంటోంది. అందువల్లనే మహాశివరాత్రికి అంత ప్రాధాన్యం. శివాలయం లేని ఊరు దాదాపుగా వుండదు. ఏరోజున ఎవరు దర్శించినా, దర్శించకున్నా శివరాత్రి నాడు మాత్రం ఆలయానికి వెళ్ళి పూజలు చేస్తారు. ఆ పూజల్లోని మహాత్మ్యమే భక్తజనకోటిని ఆకర్షిస్తుంది. సాయిభక్తులు, శ్రీరాముని భక్తులు సైతం శివరాత్రినాడు పూజలు చేయడానికి ప్రధాన కారణం ఆ పూజల వల్ల ఒనగూరే పుణ్యఫలం. అందుకే ఉపవాసాలుంటారు, జాగరణ చేస్తారు. ఆ సంప్రదాయ పరంపర ఈనాటికీ కొనసాగుతూ వుంది. మరి సుకుమారునికి దక్కినట్టు కైలాసప్రాప్తి ఎందరికీ లభిస్తుందనే ఆంశం మాత్రం ఆ కైలాసవాసికి మాత్రమే తెలుసు.

చిత్తశుద్ధిలేని జాగరణ ఏల?

మహాశివరాత్రి నాడు జాగారం చేయడం వల్ల ఒనగూరే పుణ్యం ఎంతో బలమైంది. స్వయంగా ఆ కైలాసవాసి చెప్పినట్టు ఆ పుణ్యఫలం అపారమైంది, అనుపమానమైంది. అయితే ఎంతో పాపాత్ముడు, నీచుడు, జీవితంలో అనేక పాపకార్యాలు చేసినవాడయినప్పటికీ మహాశివరాత్రినాడు దేవాలయంలో ఆ శివలింగాన్ని తదికంగా చూస్తూ జాగారం చేశాడు.

ఈ రకమైన జాగారం ఇవాళ ఎందరు చేస్తున్నారు? జాగారం పేరుతో టీవీ డబ్బాల్లో వచ్చే చెత్త కార్యక్రమాల్ని, సోకాల్ భక్తి సినిమాల్ని చూస్తూ ఆ రాత్రిని సాగదీస్తున్నారు. ఇది జాగారం ఎలా



పశ్చిమ బెంగాల్ లోని దక్షిణేశ్వర ఆలయం



కీసరగుట్టలోని అభిషేక ప్రియుడికి భక్తుల పూజలు (ఫైల్ ఫోటో)

అవుతుంది. ఇంకొందరు సెకండ్ హ్యాండ్ పేరుతో రోడ్లమీద, ఢియేటర్లలో గడిపేస్తున్నారు. శివుని ధ్యానం చేయకుండా రాతుళ్ళు మేల్కొంటే జాగారం అవుతుందా? శివుని కటాక్షవీక్షణాలు వారిపై ప్రసరిస్తాయా? చిత్తశుద్ధిలేని శివపూజలే అనే మాట ఇలాంటి వారి వల్లనే వచ్చింది.

“సుకుమారుడు చేయని పాపం లేదు, ముట్టని మాంసం లేదు, తాగని మద్యం లేదు... అయినా అతనికి శివసాన్నిధ్యం లభించగా తమ పట్ల శివుని దయ వుండదా” అనుకునేవారు లేకపోలేదు. కానీ ఆ సుకుమారుడు శివరాత్రిరోజు రాత్రి అంతా శివాలయంలోనే గడిపాడు. త్రికరణశుద్ధితో శివలింగంపైనే దృష్టి నిలిపాడు.

ఏదీ ఆ చిత్తశుద్ధి?

సుకుమారుడు చూపిన చిత్తశుద్ధిని ఎంతమంది చూపిస్తున్నారు? ఎవరికివాళ్ళు అత్యవిమర్ష చేసుకోడమే ఇందుకు తగిన సమాధానం. దబ్బులున్న మారాజులు, ఆక్రమంగా ధనం సంపాదించేవారు పూజల సందర్భంగా విరివిగా విరాళాలు, దానాలు చేస్తారు. హుండీలలో వేస్తారు. కానీ ఆ ఒక్కరోజుయినా మనసారా శివుని

ధ్యానించేవారు అరుదు. మొక్కుబడిగా గుడికి వెళతారు. కానీ పూజ చేసే సమయంలోనూ సెల్ ఫోన్ మీద ధ్యానం వుంటుంది. ఇదివరలో భక్తుల ధ్యానం బయట విడిచిన చెప్పల మీద వుండేది, ఇప్పుడు జేబులో వున్న సెల్లు మీద వుంటుంది. ఇక కొన్ని క్షణాలయినా శివుని మీద చిత్తం నిలిపేది ఎక్కడ? ఇలాంటివారి మీద శివుని కరుణామృతం కురుస్తుందా? కురవాలని ఆశించడం అత్యాశ కాదా?

దైనందిన జీవితంలో ఏవేవో వ్యాపకాలతో గడిపేస్తుంటారు. తాము నమ్మే దైవం కోసం కొద్ది నిమిషాలయినా మనసు నిలిపే తీరిక లేని జీవితం ఆధునిక మానవుడిది. అందువల్లనే మహాశివరాత్రి వంటి పర్వదినాల్లో కనీసం దేవాలయానికి వెళ్ళాలని బయలుదేరుతారు. ఆ రోజున దక్కే పుణ్యఫలం, తర్వాత తమ జీవితానికి చోదకశక్తిగా పని చేస్తుందన్న నమ్ముకమే వారిని నడిపిస్తుంది. దీనిలో తప్పు పట్టాల్సిందేమి